

BØNARLØTAN

SEPTEMBER

2020

35. árg.

1. Týsdagur

2. Kong. 9.1-17

Familjulega 2020



Móti og sunnudagsskúli í skúlanum



GRØNLAND, Nuuk

Hans Sivertsen

Ane og Filip Sivertsen, Cecilie 17, Kristian 15

Anne-Sophie og Óli Tindalíð, Liljan 15, Leanne 14, Lukas 1

Vit gleðast um tvær fullar familjulegur í summar. Takk fyri forbøn, stuðul og góðan mat, umframt uppvaslimaskinu, sum fer at gera tað møguligt at nýta meir tíð saman við familjum og børnum. Eitt vaskirúm má byggjast niðan úr matarhøllini.

Covid-19 avmarkar talið í salinum til 24 persónar. Vit savnast vanliga um 30 sunnumorgun og hava tíverri verið noydd at hava tilmelding. Í vár eydnaðist ikki at leiga annað høli; men nú hava vit fingið loyvi at læna hølir í einum skúla. Vit leita framvegis eftir egnaðum øki at byggja nýggjan sal á.

FØROYAR

Birgit og Svenning av Lofti

„*Troystið, troystið fólk mítt!*“ (Es. 40.1) er nýggj sending í Lindini undir Stuttbylgjuni. Svenning og Heini Lützen bera okkum hvønn fríggjamorgun kl. 10 boðskap um treysti, frið og vón í koronutíðini (endursent kl. 20, kl. 04 og í vikuskiftinum). Svenning og Birgit eru framvegis at hitta á Lívlinjuni, Ebenezer, tel. 511804 ella 212045.

KRINGVARPIÐ

6. sept. Sjóðvarpsandakt, Jákup N. Olsen

R7 (meir á www.evr.fo)

Sunnukvøld . kl. 20 . . .Kelduvaðið (*endursent hóskv. kl. 21*)
Týskvøldkl. 21 . . .Á torginum (*endursent sunnud. kl. 12.30*)

2. Mikudagur

2. Kong. 9.18-37

ZAREPTA

Nú korona aftur er staðfest, er gjørt av, at ongar legur, stevnur ella bíbliuskeið verða í Zarepta í 2020.

Avgerðin er grundað á tilmæli frá heilsu- myndugleikunum. Um møguligar broytingar verða, fæst nærri kunning á www.zarepta.fo. Samkomur og sunnudagsskúlar kunnu tó framvegis gera dagstúrar til Zarepta sambært tilmælunum og í samráð við Zarepta. Vegna leiðsluna í Zarepta, Jákup N. Olsen.

**DANMARK, Kristnastova
Dora og Niels Pauli Nónstein
Sigrid 13, Andreas 11, Kristina 9**

Tað hevur gingið væl at flyta heimaftur til Føroya. Vit leita nú eftir fóstum, hóskaði bústaði. Niels Pauli er aftur í Keypmannahavn nakrar vikur, nú skúlarnir eru byrjaðir og útisetar aftur leita sær út í Kristnastovu.

**Sólva og Jákup Hansen**

Møtini í heyst verða skipað øðrvísi. Vit heita tí á øll, sum koma í Kristnastovu, at kunna seg á heimasíðuni og á Facebook. Okkum tørvar bæði mót og vísdóm í hesi torføru tíð. Biðið fyri teimum lesandi, serliga teimum, sum byrja nú.

**Susan og Øssur Berghamar**

Sum støðan er, kunnu vit vitja á sjúkrahúsunum, men sleppa tó ikki inn á Sjúklingahotellið. Tí halda andaktirnar fram í túninum uttan fyri hotell-ið, har vit eisini hava møguleikar at samtala við fólk, sum eru niðri. Vit eru takksom fyri fráboðanir og forbøn í hesum sambandi. berghamar@kristnastova.dk

**FRANKARÍKI, Nantes, OM
Cecile og Jóhannis Mortensen
Sarah 9, Leah Ève 6, Abigail 0**

★ Í dag fyllir Leanne Tindalíð 14 ár



**ÍSLAND, Akureyri, Agape Europe
Kristín Gerðalíð**


Eg var á legu á Ástjörn í summar og bjóðaði börnunum at tekna seg á lista at læra meir um Gud ella at møtast til tiltøk knýtt at Ástjörn. Umleið 20 børn skrivaðu seg upp. Biðið, at vit fáa vísdóm at hjálpa teimum at vaksa og koma at kenna Gud betur og at fylgja honum.

**ÍSLAND, Reykjavík, Akurinn
Rósa og Jógvan Purkhús
Akureyri, Sjónarhæð, Ástjörn****MEKSIKO, Mixtec, Oaxaca
Inga McKendry**

Orsakað av koronu slapp eg ikki úr Skotlandi til Meksiko í aug. Biðið, at eg kann fara yvir aftur 17. sept. Vit halda á at rættlesa Jóhannesar Evangelium.


**MEKSIKO, Michoacán, Puruandiro
Hansy og Martin Tuohy
Isabel 16, Victoria 14,
Emma Grace 12, Jónatan 10,
Markus 8, Evita 5, Joy 3**

Takk fyri forbønir fyri legunum. Tvær gentur komu til trúgv á gentuleguni! Biðið eisini, at korona ikki rakar hart her.



USA, Alabama, NTM**Judy og Óli á Grømma Jacobsen**

Covid ger nógv um seg í Alabama, og arbeiðið í sept. at luta Skriftirnar fer fram á netinum. Eg fyrireiki meg at hava bíbliutímar seinni í ár fyri umleið 50 brøðrum og systurum í londum í Asia, sum í fleiri ár hava verið stongd fyri trúboðan. Harumframt havi eg nevndarfundir eina ferð um vikuna og regluligt samband við leiðarar í NTM.

**USA, North Carolina****Charlotte, Calvary Church****Gudny og John Munro**

Vit hava nú aftur møtir í salinum sunnudag við frástøðu o.s.fr., men enn hava vit sunnudagsskúla fyri børn og ung á netinum. Vit akta myndugleikarnar, tí Covid 19 er enn veruleiki her!

OM, SUÐURAFRIKA,**Mamelodi Aids Hope****Tanja Mortensen**

Eg havi nú verið í Suðurafrika í tvey ár. Um Gud vil, haldi eg á í tæmastuni her í Mamelodi og skal søkja um visum, so skjótt tað er møgult. Enn er landið illa rakt av Covid-19. Biðið um vísdóm og Harrans leiðslu. Takkið saman við mær fyri hansara varðveitslu og trúfesti hesi bæði árini.

**PAPUA NÝGUINEA, Sorimi (fj.arb.)****Carol og Poul Joensen, Ísak 17**

FØROYAR**Shamila og Høgni Johannesen, Adonia 12**

Biðið fyri heilsu okkara. Korona hevur stórar avleiðingar fyri tænastuna. Tó hevur henda tíðin verið til signing; men vit hava havt trupulleikar av Facebook politiskt og ideologiskt, tí fleiri síður hava fingið revsing og náa bert út til nøkur hundrað.

ITALIA, Sant'Elia**Heidi og Regin Guttesen, Megan 15, Trisha 8, Emma 4**

Vit hava í summar hildið møtir úti, og halda á, so leingi verðrið loyvir. Okkum tørvar vísdóm, styrki og einleika at leiða samkomuna í koronutíðini.

DANMARK, Kolding**Jan og Anne Zachariassen**

Vit stroyma bíbliuskeið og møti aftur í sali ella heima. Vit takka fyri stóran áhuga ímillum tey deyvdu at hoyra Orðið.

**DANMARK****Glostrup Frikirke**

Tey seinastu 13 árin hava Sólrún og Hanus Lómstein trúfast luttið í ymisku aktivitetunum í Glostrup Frikirke. Harafturat hevur Sólrún spælt klaver, og Hanus hevur staðið fyri nógvum viðlíkahaldi av salinum. Tey eru nú flutt heimaftur og búgva á Toftum. Vit sakna tey og ynskja teimum góðan byr framyvir.

★ Í dag fyllir Samuel Mikkelsen 6 ár

NTM, FØROYAR**Erla og Ingvard Petersen**

Ingvard byrjar aftur at undirvísa á miðvikumøtunum í ymiskum samkomum.

Bíbliutímarnir hjá Erlu eru byrjaðir aftur. Biðið, at Harrin gevur okkum vísdóm at lurta eftir tí, vit granska, og áræði at bera tað víðari í eyðmjúkleika. Takk fyri forbøn!

**NTM - FØROYAR****Noomi og Eli Christiansen**

Hadassa 9, Tabita 6, Debora 4, Natan 1

DANMARK, Skovlunde**Sara og Andrew Berghamar**

Miriam 16, Noah 14, Lydia 3

Vit eru takksom, at Sara nú aftur stendur fult og heilt saman við mær í fulltíðar samkomutænastu. Frá 1. aug. hevur hon høvuðsábyrgd at samskipa sunnudagsskúla, ungdómsarbeiði og familjutænastu í samkomuni. Biðið, at Harrin gevur ávøkst.

ONGLAND, Birmingham, OM**Claire og Craig Niclasen**

Elizabeth 14, Rebekah 12, Lydia 10

Kurdiska bíblían er nú tøk sum ljóð-bíblía, og vit fara í næstum at leggja ljóðið inn í bíbliuappina Pertukekem. Biðið, at fólk í enn størri mun leita til Skriftina.



ONGLAND, Cornwall**Anna og David Rodda**

43 ár eftir at Anna fór úr Føroyum á trúboðaravenjing, ynskja vit at flyta til Føroya at búgva. Men vit hava onki hús at búgva í. Vit hugsa at koma 25. sept. við ferðaseðli aftur og fram og líta á, at Harrin útvegar okkum stað at búgva, um hann ynskir, at so skal verða. Um ikki fara vit aftur til Bretlands. Vit eru ovurfegin, at Orð Guds og hjálp framhaldandi røkkur út til saafi fólkið í Senegal. Samband á teld: ddrodde@gmail.com

**GRØNLAND, Qaqortoq****Marjun og Páll Poulsen**

Hóast ongar barnalegur hava verið, hevur hetta verið krevjandi summar við nógvum arbeiði og lítlari manning orsakað av korona. Vit eru glað fyri samarbeiðið við Familjecentret, har vit fáa møguleikan at hava sangløtu, bera fram ein boðskap og biðja saman hvørt kvøld, tá tey lána leguhúsið. Nógv góð sambond verða skapt. Biðið, at Harrin signar veiku royndir okkara og gevur okkum bæði andaliga og likamliga styrki og vísdóm.

**GRØNLAND, Juvel II****Anna og Óli Steinberg**

★ Í dag fyllir Josva Mikkelsen 11 ár



**GRØNLAND, Qasigiannguít
Solveig og Daniel Kinda**

Vit fóru fyra norðureftir til Niaqornat fyrst í juli, men náddu ikki at sýna filmin „The Passion of Christ“ ella at halda møtir, tí vit vórðu noydd aftur til Qasigiannguít orsakað av skaða á skrúvuna. Nú bíða vit eftir, at sleipistøðin í Assiaat hevur pláss at umvæla Qaamaneq. Biðið, at skaðin kann gerast og ikki gerst ov dýrur.

**DANMARK, Hirtshals, Malta
Anna og Hans Djurhuus**

Rutt og John í Skemmuni hava vitjað okkum í summar. John talaði áhugavert á møtunum um endatíðina. Vit hava vanligu møtini samsvarandi koronutilmælunum. Tey verða væl vitjað, og nøkur nýggj andlit eru at síggja. Vit fara í næstum aftur at vitja sjúklingar á sjúkrahúsinum í Aalborg. Sum familja og samkoma eru vit spard fyri koronu.

**FØROYAR**

- Elin og Jógvan Jacobsen, Boas 13
- Unn og Jógvan Zachariassen
- Lis Zachariassen
- Annika og Poul Færø
- Maria og Jens Bech

★ Í dag fyllir Kano Mortensen 11 ár


★ Í dag fyllir Sigrid Nónstein 13 ár




FØROYAR**Vanja og Svein í Prestgarði****Jenny 13, Svend 12, Terji 8, Petra 6**

Sóttarløtan, sum vit senda á Facebook,

verður væl vitjað, og vit fáa eisini samband við nógv fólk við ávísum tørvi. Í heyst er ætlanin at hava tiltøk í Løkshøll og møguliga í Salt, har vit saman við tónleikabólki vitna, syngja og spæla Alex Barendsen-sangir. Nakrar uttanlandsferðir við evangeliinum eru avlýstar ella útsettar.

– Anna Maria og Rógvi Joensen**– Khuldah og Sámal Mikkelen, Josva 11, Ester 9, Samuel 6****– Else og Poul Johan Djurhuus****– Rutt og John í Skemmuni****– Anna og Símun Pætur á Torkilsheyggi****TÝSKLAND, Hückeswagen,****Ethnos 360****Wina og Benjamin Hansen,****Noah Elias 8**

Fleiri trúboðarar úr Týsklandi ætla at fara í tænaðu uttanlands næstu mánaðirnar, men av tí at sendistovur og konsulat eru stongd, er ikki møguligt at søkja um neyðugu innfararloyvini.

**USA, Nebraska, Ethnos 360 (fyrrrv. NTM)****Rachel og Peter Hansen****ÍRLAND, Global Serve International****Guðrun og Ivor Tutty**

SVEIS, Nyon, Redeemer Grace**Jeanette og Solomon Magura, Reuben 7, Micah 7**

Vit byrja varliga at hittast aftur til møtir, hóast møtitíðin er stytta, og øll mugu brúka munnbind. Okkum tørvar vísdóm at taka avgerðir í koronutíðini. Harrin hevur víst sína megnarhond og latið Jeanette finna sera gott lærarastarv. Vit tæna stórum Gudi!

GUINEA VESTURAFRIKA, Tarencha, Nalu**Marion og Hans Arni Jensen, Ryan 11**

★ Í dag fyllir Svend í Prestgarði 12 ár

PAPUA NÝGUINEA, Madang, Kovol**Natalie og Philip Hansen, Louis 3, Timon 1**

Lívið her í Kovol hevur verið strævið, men vit hava kent náði Harrans ígjøgnum alt. Covid-19 ávirkar okkum, men hevur tó ikki forðað okkara tænastu. Vit læra framhaldandi kovol málið.


Annika og Simon Flanagan**Nya 12, Noah 11, Karis 7,****Judah 5, Ethan 3**

Haldið á at biðja fyri PNG og Mengen samkomuni. Skerjingar økjast, sum korona breiðir seg. Vit vita ikki, hvussu hetta fer at ávirka. Í hesi fjarskotnu bygd er lívsneyðugt at hava NTM-flogsamband. Biðið fyri leiðarum okkara og NTM-flogferðsluni (NTM Aviation) og avgerðum teirra í hesum broytiligu døgum.



TURKALAND, Istanbul**Annika og Stephen Everett**

Vit eru glað at vera afturkomin til Istanbul eftir langa koronusteðgin í Onglandi. Annika er liðug við lesturin í Onglandi til ráðgeva. Vit eru spent og gleða okkum til, at hon kann nýta útbúgvingina, serliga millum turkar. Vit vóna eisini at tæna við brævskeiðum, ferðast eystureftir og luttaka í bønarhúsunum.

**PAPUA NÝGUNEIA****Lili og Brian Poulsen****Elliot 4, Jude 2, Evelyn 0**

Eg eri Brian, tann yngsti hjá Julie og Sonna. Konan eitur Liliana, og vit eiga trý børn. Vit fara til Papua Nýguinea í jan. at virka í ættarbólki. Nú eru vit í Indiana í USA at vitja samkomur og einstaklingar, sum eru áhugað í verkinum, og at fyrireika okkum at fara eftir nýggjár. Næstu mánaðirnar hava vit eina rúgvu av pappírsarbeiði at avgreiða, t.d. læknaváttanir og uppihaldsloyvir.

ONGLAND, NTM North Cotes**Julie og Sonni Poulsen****OM**

LOGOS HOPE fer nú úr Antilluoyggjum til Bahamaoyggjar at luttaka í neyðhjálps saman við Mercy Ships. Sámál Rasmussen, Klaksvík, er við í eitt ár, og Eiríkur og Betty Lauritsen, Miðvágur, eru við til nov.

ONGLAND, Taunton
Dorit og Simon Marshall

Vit verða í Føroyum 25. sept. - 23. okt.


Um samkomur ynskja, at vit vitja og tala á onkrum møti, ber til at siga frá á bluemaruti@gmail.com

**FILIPSOYGGJAR,**
Puerto Prinsessa
Cathy og Jógvan J. Rasmussen

Biðið um vísdóm. Arbeiði okkara krevur, at vit kunnu ferðast, og tað er jú ikki ráðiligt at gera í løtuni.

**VENESUELA, Puerto Ordaz**
Nurimar og Jóhannus Frants Poulsen

Støðan við bensinmangli er óbroytt. Trúboðararnir sleppa hvørki inn ella út úr ættarbólkunum. Bíbliuskúlin fór í summarfrí hálvan juni, men enn eru nakrir næmingar ikki slopnir heim, tí landamørk eru stongd av koronu. Leitað verður eisini eftir móguleika at senda nýggju prentaðu bøkurnar inn til indíánarnar. Í næstum verða 500 bøkur sendar við bussi, sum so verða bornar á baki í nógvar dagar ígjøgnum frumskógin inn í heimbygdina.
★ Í dag fyllir Jude Poulsen 2 ár.



SENEGAL, Tongia**Lív Poulsen**

Samverkafólk míni eru farin til USA í farloyvi, og tí avgjörði eg eisini at koma heim eina tíð. Í Tongia lata tey væl at regn-tíðini higartil. Tey eru ikki nógv ávirkað av Covid-19. Tey, sum vanliga savnast, fingu upptøkur av bíbliutímum, bíbliu-lestri og sangum, áðrenn vit fóru. Hetta eru tey glað fyri. Tað hevur ikki gingið so væl at prenta Josvabók, Opinberingina og 1. og 2. Tessalonikabráv. Biðið, at tað eydnast og eisini at fáa tilfarið út til bygdina, nú vit eru burtur.

JAPAN**Shino og Hallur Mortensen****Kano 11, Nana 8, Louie 6, Rio 1**

Shino hevur í longri tíð havt lættar bíbliutímar við Eriku, ið er áhugað í Bíbliuni, Jesusi og okkara trúgv; men hon stríðist við at skilja, hví henni tørvar Jesus sum frelsara og Harra. Shino umhugsar at byrja eitt bíbliuskeið við henni og eisini at bjóða Emiko og Hiromi við. Biðið, at Erika skilir evangelið, og at Emiko og Hiromi eisini koma við.

Útgevandi: KBS (Kristniboðssambandið)

Blaðnevnd: Róland í Skorini, ábyrgd, Elsa í Skorini, Randi Østerø, Dóra D. Gaard, Kristianna J. Heinesen, Óli Jákup Jacobsen, Jónvør Christiansen, Barbara og Ragnar Vest, Durita Olsen, Hanna og Sigurð Ó. Vang.

Avgreiðsla: Óla Hendrik av Fløtum, tel. 227057.

Uppseting: Palli Skorheim, tel. 290087.

TEILAND, Chiang Mai
Corine og Sørin Joensen
Eli 15, Aron 8, Noah Kristian 6

Teiland stongdi landamørkini fyri seks mánaðum síðani, og stjórnin ætlar ikki at lata upp fyrr enn í jan., í fyrsta lagi. Vit arbeiða næstan bara á netinum, og ein triðingur av okkara starvsfólkum eru strandað uttan fyri Teiland. Biðið fyri teimum mongu trúboðarunum, sum ikki sleppa til londini, har teir virka.



FILIPSOYGGJAR, Manila, NTM
Liz og Ragnar Niclasen

Orsakað av koronu flyta vit nú til bygðina Nayba, har mínir samverkamenn búgva, so lættari verður at samstarva um lesitilfar, sum skal kannast, tó við frástøðu! Vit gleða okkum at arbeiða meir saman við tveimum monnum og møguliga fleiri. Biðið, at Orð Guds hevur góða ávirkan á okkum allar, sum vit tosa um tilfarið! Vit takka Gudi fyri góða heilsu, og at vit higartil eru spard fyri koronu!



Myndasavn: pallis76@yahoo.dk

Prent: Føroyaprent, tel. 314555.

Teldupostur: prayerservicefo@gmail.com

Heimasíða: www.kbs.fo

©KBS. Loyvt er at endurgeva tilfarið,
um keldan verður nevnd.



FILIPSOYGGJAR, Naplud**Monika og Tim Sharp, Ragnhild 16, Rebekka 15, Hanna 12**

Biðið, at Gud varðveitir og leiðir dóttur okkara Ragnhild, sum nú er komin til Føroya at ganga á studentaskúla á Kambsdali.


BÓKATÆNASTAN

Biðið fyri bókatænastuni hjá Leirkerinum, Logos Hope og Bókasøluni Logos!

NÝGGJ BÓK!**220 kr.**

Kendi bíbliulærarin Jonathan Lamb viðger, hvussu neyðugt tað er, at ymiskar samkomur liva í samsvari við læru Jesusar: „Nýtt boð gevi Eg tykkum: At tit skulu elska hvør annan... Av tí skulu øll sanna, at tit eru lærisveinar Mínir...“. John Lennox skrivar, at Lamb dugir væl at lýsa við støði í bíbliskum skriftbrotum, hvussu vit eiga at læra at lurta hvørt eftir øðrum og loysa trupulleikar.

Hvør kapittul endar við hugvekjandi spurningi til samtalu. George Verwer skrivar, at hann hevði havt brúk fyri hesi bókini, longu tá hann sum ungur gekk á Moody Bible Institute.



Opið gerandisdagar kl. 14-18,
leygardag kl. 12-16.

Tel. 312372 / 282372 [www.logos.fo](http://www.logos fo)

